



சென்னை தென் மேற்கு மாவட்ட வர்த்தகர் அணி அமைப்பாளர் மயிலை பாலுவின் மகள் மருத்துவர் பா.பீர்தா - சிவக்குமார் ஆகியோரின் திருமண வரவேற்பு விழாவில், துணை முதல்வர் உதயநிதி ஸ்டாலின் அவர்கள் கலந்து கொண்டு மணமக்களை வாழ்த்தினார். மாவட்டச் செயலாளர் மயிலை த.வேலு எம்.எல்.ஏ., உள்ளிட்ட முன்னணியினர் உடன் உள்ளனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (2.2.2025) இராம நாதபுரம் மாவட்டம், பிரப்பன்வலசை கடற்கரை பகுதியில் ஒலிம்பிக் நீர் விளையாட்டு அகாடமி பயிற்சி மையம் அமைப்பதற்கான பணிகள் நடைபெற்று வருவதை நேரில் பார்வையிட்டு ஆய்வு மேற்கொண்டார். இந்நிகழ்வில் பால்வளம் மற்றும் கதாத்துறை அமைச்சர் .ஆர்.எஸ். ராஜ கண்ணப்பன், நாடாளுமன்ற உறுப்பினர் .கே. நவாஸ்கனி, சட்டமன்ற உறுப்பினர்கள் .காதர்பாட்சா முத்துராமலிங்கம், செ.முருகேசன், மாவட்ட ஆட்சித் தலைவர் சிம்ரன்ஜித் சிங் காலோன், , மாவட்ட காவல் கண்காணிப்பாளர் .சந்தீஷ், ஆகியோர் உடனிருந்தனர்.

மகளிர் U19 உலகக் கோப்பையை கைப்பற்றிய

இந்திய அணிக்கு - துணை முதல்வர் உதயநிதி ஸ்டாலின் வாழ்த்து!

சென்னை, பிப். 4 - 2வது ஐ்னியர் பெண்கள் டி20 உலகக் கோப்பை கிரிக்கெட் போட்டி மலேசியாவில் நடைபெற்றது. இந்தத் தொடரின் இறுதிப் போட்டியில் இந்தியா, தென் ஆப்பிரிக்கா அணிகள் மோதின. டாஸ் வென்ற தென் ஆப்பிரிக்கா அணி முதலில் பேட்டிங் தேர்வு செய்தது. அதன்படி, தென் ஆப்பிரிக்கா அணி 20 ஓவரில் 82 ரன்களுக்கு ஆல் அவுட்டானது.

இதையடுத்து, 83 ரன்கள் எடுத்தால் வெற்றி என்ற இலக்குடன் இந்திய அணி 11.2 ஓவரில் ஒரு விக்ரெட் இழப்புக்கு 84 ரன்களை எடுத்து அபரவெற்றி பெற்றது.

இந்நிலையில், மகளிர் U19 உலக

கோப்பையை கைப்பற்றிய இந்திய அணிக்கு துணை முதல்வர் உதயநிதி ஸ்டாலின் வாழ்த்து தெரிவித்துள்ளார்.

இது தொடர்பாக அவர் வெளியிட உள்ள எக்ஸ் பதிவில், “**மகளிர் U19 உலக கோப்பையை கைப்பற்றிய இந்திய அணிக்கு முயற்சியும், விடாமுயற்சியும்தான் அவர்களை வெற்றிப்பாதைக்கு அழைத்துச் சென்றுள்ளது.**

வரலாற்றுச் சாதனை புரிந்த அனைவருக்கும் வாழ்த்துகள். குறிப்பாக அணியில் இடம்பெற்றுள்ள தமிழ்நாட்டைச் சேர்ந்த வீராங்கனை கமலினியை நினைத்து பெருமை கொள்கிறேன்” என்று பதிவிட்டுள்ளார்.



முதல்வர் உத்தரவின் பேரில் - சிவங்கை அருகே சோழபுரத்தில்

மாணவிகள் வசதிக்காக - கல்லூரி வாயிலில் பேருந்துகள் நின்ற செல்கின்றன!

மாணவிகள் மகிழ்ச்சி! முதல்வருக்கு நன்றி!

சிவங்கை, பிப். 3 - கடந்த மாதம் 21, 22 தேதிகளில் தமிழக முதல்வர் அவர்கள் சிவங்கை மாவட்டத்தில் சுற்றுப் பயணம் மேற்கொண்டு பல்வேறு நிகழ்ச்சிகளில் பங்கேற்றார். 22ஆம் தேதி காரைக்குடியிலிருந்து கார் மூலமாக சிவங்கைக்கு அரசு நிகழ்ச்சிக்கு வருகை தந்தார். வழியில் சிவங்கை தாலுகா சோழபுரம் புனித ஜஸ்டின் கலை அறிவியல் கல்லூரி மற்றும் சாந்தா ஆசிரியர் பயிற்சி கல்லூரி மாணவிகள் முதல்வருக்கு வரவேற்புத் தரையில் வரவேற்று, தொடர்ந்து நன்றாக படிக்கும் மாறு முதல்வர் மாணவிகளுக்கு அறிவுரை கூறினார்.

அப்பொழுது மாணவிகள் தாங்கள் வெளியூர்களிலிருந்து பேருந்தில் கல்லூரிக்கு வருகிறோம். சோழ புரத்தில் இறங்கி இரண்டு கிலோமீட்டர் தூரம் நடந்து கல்லூரிக்கு வருகிறோம். இதனால் சிரமம் ஏற்படுவதாகவும் தங்களுக்கு கல்லூரி முன்பாக பேருந்து நிறுத்தம் அமைந்தால் மிகவும் உதவியாக இருக்கும் என்று கோரிக்கை விடுத்தார்கள். மாணவிகளின் கோரிக்கையை ஏற்ற முதல்வர் அங்கு அனைத்து பேருந்துகள் நின்ற செல்லுமாறு உத்தரவிட்டார். அவரது உத்தரவின் பேரில் அரசு போக்குவரத்து கழக அதிகாரிகள் பேருந்து நிறுத்தம் அறிவிப்பு பலகையை வைத்தார்கள். அதன்படி 22ஆம் தேதி முதல் அனைத்து அரசு மற்றும் தனியார் பேருந்துகள் நின்ற செல்கின்றன. இந்த நிலையில் நேற்று முன்தினம் வலை தளம் வாட்ஸ்அப் பில் சோழபுரத்தில் பெண்கள் கல்லூரியில் பேருந்துகள் நிற்பதில்லை என்று உண்மைக்கு புறமான செய்தி வெளியிடப்பட்டது. இது குறித்து கல்லூரி முதல்வர் பிருந்தா மாணவிகள் மேனகா, மீனாட்சி, சோமசுந்தரம் ஆகியோர் இங்கு தினசரி பேருந்துகள் அரசு மற்றும் தனியார் பேருந்துகள் நிற்பதால் மாணவிகள் வருகிறார்கள், வாட்ஸ்அப், வலை தளங்களில் வந்த செய்தி உண்மை கிடையாது. முதல்வர் உத்தரவின் படி 22ம் தேதி முதல் அரசு மற்றும் தனியார் பேருந்துகள் நின்ற செல்கின்றன.

இதற்காக பேருந்து நிழற்குடை ஒன்று கட்டப்பட்டு வருகின்றது. எனவே பேருந்து நிற்கவில்லை என்ற செய்தி தவறானதாகும் என்று கூறினார்கள். மேலும் நேற்று முன்தினம் 30, 31 தேதி மாட்டை அளவிடவான அறிவியல் கல்லூரியில் நடைபெற்றது. இந்த கண்காட்சிக்காக மாவட்டத்தின் பல்வேறு பகுதியிலிருந்து பங்கேற்ற மாணவிகள் கல்லூரி வாசலில் பேருந்து நின்ற சென்றினால் கண்காட்சியில் பங்கேற்றனர். என்றும் கூறினார்கள்.

இது குறித்து கூட்டுறவு துறை அமைச்சர் கே.ஆர்.பெரியசுருப்பன் அரசு போக்குவரத்து கழக பொது மேலாளிடம் தொலைபேசியில் தொடர்பு கொண்டு சோழபுரம் கல்லூரியில் பேருந்து நின்ற செல்வதை கண்காணக்குமாறு அறிவுரை கூறினார்.

போக்குவரத்துத் துறை சிவசங்கர் அவர்களும் இங்கு பேருந்து நின்ற செல்வதை ஆய்வுசெய்துமாறு உத்தரவிட்டுள்ளார். கல்லூரி முதல்வர் மற்றும் மாணவிகள் முதல்வர் தங்களின் கோரிக்கையை நிறைவேற்றிய தற்கால வும், பேருந்து நிறுத்தம் நிழற்குடை கட்டுவதற்கு உத்தரவிட்டதற்காக மகிழ்ச்சியுடன் நன்றியை தெரிவித்தார்கள்.

அண்ணா நினைவு நாள்!

“திராவிடம்” என்றாலே, அண்ணாவின் நினைவுதான்!

“திராவிடம்” என்னும் கருத்தியலும், “இன எழுச்சி” என்ற செயல் திட்டமும், அண்ணா அவர்களின் இதயத்துக்கு இதமானவை. நெஞ்சுக்கு நெருக்கமானவை. தாம் தொடங்கிய இதழுக்கு ‘திராவிட நாடு’ என்றுதான் அப்போதே பெயரிட்டார் அண்ணா. அண்ணா, சேலம் மாநாட்டில் முன்மொழிந்த தீர்மானத்தினாலேயே ‘தென்னிந்திய நல உரிமைச் சங்கம்’, “திராவிடர் கழகம்” என்றாயிற்று என்பது இயக்க வரலாற்றின் முக்கிய பக்கம். பிறகு திராவிடர் கழகத்திலிருந்து பிரிந்து, பிறிதோர் இயக்கம் கண்ட போது அண்ணா, “திராவிட முன்னேற்றக் கழகம்” என்றே பெயர் சூட்டினார். அந்தப் பெயரே, ஆழ்ந்த அழகிய அருமைப் பெயராகி, பார்போற்றும்



பவளவிழாப் பெயராக நீடித்து நிலைத்திருக்கிறது. எத்தனை யுகங்கள் கடந்தாலும் 1949ல் அண்ணா தந்த அந்த அருமைத் திருப்பெயர் அணுவளவும் மாறாது!

நமது கலையை “திராவிடக் கலை” என்றார் அண்ணா. தொன்று தொட்டு நடைபெற்று வரும் ஆரிய திராவிடப் போராட்ட விபரங்களையும், மனப்பூர்வியின் மூலம், இன எழுச்சிக்கான தேவை குறித்தும், அதன்வழி இன விடுதலை ஏற்படும் என்ற நன்னம்பிக்கையுடன் நாடெங்கும் சென்று தொடர்ந்து பேசியும், ஏடுடுத்து இடையறாது எழுதியும், நம் மக்களை விழிப்புறச் செயலாற்றியவர் அண்ணா.

குடந்தை மாணவர் மாநாட்டில் உரையாற்றிய போது அண்ணா, ‘திராவிட மாணவர்களே’ என விளித்து, ‘நீண்ட நாட்கள் கழித்து, நாட்டுப் பற்றும் இனப் பற்றும் பூத்திருக்கிறது. இது சொற்பொழிவுச் சோலையாக மட்டுமே நின்றுவிடக் கூடாது. கற்பனைப் பூங்காவிலே உலவ முடியாது! இன எழுச்சியைப் பரப்புகள்! உங்கள் கரமே, புது உலகச் சிற்பம் சமைக்க வல்லது. உறுதி கொள்ளுங்கள், உற்சாகத்தோடு உழைக்க வாருங்கள்’ என்று கேட்டுக் கொண்டார். திராவிட இன உணர்ச்சிக்காக எடுத்துக் கொண்ட முயற்சி என்று வகைப்படுத்தினார் அண்ணா.

சுதந்திர இந்தியாவில் வாலிபர்கள் தேவை என்று சொன்ன அண்ணா, அதற்கான காரணங்களையும் அடுக்கேடுக்காக எடுத்து வைத்தார். “வாலிபர்கள் உரிமைப் போர்ப்படையின் ஈட்டி முனைகள். அவர்கள் உள்ளத்தில் புரட்சிப் புயலிருக்கும். வாழ்க்கை எழும் பொய்கையிலே நஞ்சு கலக்கப்படாத பருவம்: புகுத்தறிவு என்னும் பகலவனாம் ஏறிட்டு விஷப் பூச்சிகள் போன்ற சுயநல, சுயசகக் கருத்துக்கள் அழிக்கப்பட்டிருக்கும், தூய்மையான அந்த வாலிப உள்ளங்களில், சந்தனக் காட்டைக் கடந்து, மணமும் குளிர்ச்சியும் மருவி மக்களை மகிழ்விக்க வருகிறதே தென்றல், அது போன்றது வாலிபம்” என்றெல்லாம் வாலிபத்தின் வண்ணத்தை, வற்றாத எண்ணத்தினால் குழைத்து வழங்கினார் அண்ணா!

1945ல் திராவிடர் நிலை குறித்துப் பேசிய போது அண்ணா, “திராவிடர் நாம் என்ற இன உணர்ச்சி நம்மிடையே எழுச்சி அடைய வேண்டும். எனவேதான் ஐஸ்ரில் கட்சியை திராவிடர் கழகம் என அழைக்கிறோம். இது நம்முடைய மாற்றுத் தோழர் களிடையே மாற்றத்தையும், கூட்டுத் தோழர்களிடையே காந்தனியையும் உண்டாக்கியது..” என்று விவரிக்கலானார். மேலும், “நம் இனம், இந்த நாட்டுக்கு உரிமையாளரான இனம், நாடாண்ட இனம், நாடாளப்போகும் இனம், வாணிபத்திலே சிறந்த இனம், வகையாக வாழ்ந்த இனம், நாகரிகம் மிகுந்த இனம், சரித்திரப் பிரசித்தி பெற்ற திராவிட இனம், இலக்கியத்திலே இன்பம் கண்ட இனம், வீரம் மிக்க இனம்!”, “உழவுக்கும் ஏற்பாடுக்கும் உயர்வு கூறுவது திராவிடக் கலாச்சாரம், திராவிடர்கள் கண்கள், குழுகளை, கடலடி, காட்டுப் பாதை, நாட்டுநிலை இவைகளின் மீது செல்வன” ; என்று நம் இனப் பெருமைகளைச் சொல்லி எழுச்சி ஊட்டினார் அண்ணா !

“தோழமை, ஆழ்ந்த கருத்துள்ள அழகான சிறு சொல், ஒற்றுமை - கூட்டுறவு - ஒப்பந்தம் - கூடி வாழ்தல் - நட்பு - அன்பு என்னுள்ள எத்தனையோ பதங்களும் ஒவ்வொரு அளவுவரை மட்டுமே செல்லக் கூடியவை - முழுத் திருப்தி தருபவை அல்ல. தோழமை என்ற நிலையை அடையும் படிக்கட்டுகள் இவை - ஆனால், தோழமை, இவ்வளவுக்கும் மேலான ஓர் நிலை. பேதம் நீங்கிய, நீக்கப்பட்ட அல்லது கவனிக்கப்படாத நிலை அல்ல - பேதம் ஏற்படாத நிலை - ஏற்பட முடியாத நிலை..” என்று, சமதர்மத்தைப்பற்றியும், அதன் முழுப் பயனாகிய தோழமை குறித்தும், விளக்கம் கொடுத்து, தொடர்ந்து தம் தம்மிடம் அறிவுமையப் படுத்தியவர் அண்ணா !

அறிஞர் அண்ணா அவர்களால்தான், நமது இந்த கீழ்க்கம் ‘அறிவியக்கம் ‘என அழைக்கப் பெறலானது. செறிவான தன்மானமும், செழுமையான அறிவும், திராவிடரின் அணிகலன் என்று அண்ணா நம்பினார்; அதைச் சென்ற இடமெல்லாம், அனைவர்க்கும் சூடடி அகமகிழ்ந்தார்; பரவிப் பெருகிப் பரிச்சிடுவது கண்டு பரவசப்பட்டார்!

“ஆரிய - திராவிட முரண்பாடுகளை நாம் வாழ்க்கையிலேயே காணலாம். கலையிலே, கருத்திலே, இன்ன பிற எல்லாவற்றிலும் காணலாம். எடுத்துக்காட்டாக ஒரு சில உரைக்கின்றேன்; உள்ளத்திலே ஊன்றுங்கள்! ஆரியர்களின் கடவுள் அனந்தம் கோடி, அநேக அவதாரங்கள், அற்புத வடிவங்கள்; ஆனால் திராவிடர், “ஒன்றே குலம் ஒருவனே தேவன்” என்ற பண்பைப் பெற்றிருந்தனர். ஆரியரிடையே சாதி வேற்றுமை உண்டு; திராவிடரிடம் இல்லை. ஆரிய மொழி வேறு; திராவிட மொழி வேறு” என்று அண்ணா பட்டியலிட்டார்.

திராவிட சமூக அமைப்பையும் அண்ணா விளக்கியிருக்கிறார். இந்த சமூகத்தில், “பாடுபடுவோர் பலரை அனுபவிப்பர்; பதைக்க மாட்டார்கள்; உழைப்பு வீணாகாது; உலுத்தர் உயரமாட்டார்கள்; சக்திக்கேற்ற உழைப்பு, தேவைக்கேற்ற வசதி உண்டு.”

“விடுதலைப் போர் நடத்தப்படும் காலம், நாட்டின் வரலாற்றிலே கவையுள்ள பகுதி; வீரச்செயல்கள், தியாக நிகழ்ச்சிகள் நிரம்பிய பகுதி. குன்றுகள் கோட்டைகளாகி, வீதிகள் போர்முகாமாகி, வீடுகளெல்லாம் பாசறையாகி, நாட்டு மக்கள் வீரர்களாகும் வேளை அது. அப்போதெல்லாம் அவர்களின் ஒரே நோக்கம், ஒரே லட்சியம், தன்னாட்சி பெறுவது என்பதுதான்” என்று போர் குறித்தும், அதன் நோக்கம் குறித்தும் எழுதினார்.

நிலையும் நிலைப்பும், நாடும் ஏடும், வலிவும் பொலிவும், என் நாடு பொன்னாடு எங்கும் இதற்கில்லை ஈடு, இலட்சியம் பெரிது வெற்றி அல்ல, எண்ணிக்கையை விட இயல்பே முக்கியம், ஓட்டு முறையன்றி வேட்டுமுறை கூடாது. மறக்கலாம் ஆனால் மறக்க முடியாது. - போன்ற சொல்லாக்கங்களை அண்ணா உருவாக்கினார், தம்மிடம்கள் சிறந்த வேண்டும் என்பதற்காக; அவை இன்றளவும் பழகு தமிழாகி விட்டன. எனினும், “திராவிடம்” என்ற கருத்தியலில், அண்ணா கொண்டிருந்த கூர்ந்த மதிப்பும், நாட்டமும் குறிப்பிடத்தக்கது.

நமது கீழ்க்கத்தின் மூலவரான அண்ணா அவர்களின் எண்ணத்தை ஒட்டியே, அதை முதலியுறியுள் கலைஞர் அவர்கள் முன்னெடுத்துச் சென்றதைக் கண்டே, இன்றைய நம் திராவிட நாயகம், முதலமைச்சர் கு.க.ஸ்டாலின், தாம் நடத்தி வருவது “திராவிட மாதல்” ஆட்சி என்று, செல்லுமிடந்தோறும் சொல்லி வருகிறார்; அது சாலவும் வாருத்தம் தானே!

★ ★ ★

கி. இராஜமாணிக்கம்

★ ★ ★

நாமக்கல் - மருதகாளியம்மன் திருக்கோயிலில் திருக்குடமுழுக்கு!

அமைச்சர்கள் அர.சக்கரபாணி - பி.கே.சேகர்பாபு பங்கேற்பு!

நாமக்கல், பிப். 4 - முதலமைச்சர் மு.க.ஸ்டாலின் அவர்களின் வழிகாட்டுதலின்படி, உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி, இந்து சமய அறிவிலையத்துறை அமைச்சர் பி.கே.சேகர்பாபு ஆகியோர் நேற்று முன்தினம் (02.02.2025) நாமக்கல் மாவட்டம், தும்மல் குறிச்சி, மருதகாளியம்மன் திருக்கோயில் திருக்குடமுழுக்கு நடைபெற்று 12 ஆண்டுகள் முடிவுற்றபின், திருப்பணிகள் மேற்கொள்ளப்படாத திருக்கோயில்களை கண்டறிந்து குடமுழுக்கு நடத்துதல், திருத்தேர் மற்றும் திருக்குளங்களை சீரமைத்தல், பக்தர்களுக்கு தேவையான அடிப்படை வசதிகளை மேம்படுத்தி வழங்குதல், திருக்கோயில் நிலங்களை ஆக்கிரமிப்பிலிருந்து மீட்டடுத்தல் போன்ற பல்வேறு பணிகள் துரிதமாக நடைபெற்று வருகின்றன.

பொறுப்பேற்றபின், ஆகம விதிகளின்படி குடமுழுக்கு நடைபெற்று 12 ஆண்டுகள் முடிவுற்றபின், திருப்பணிகள் மேற்கொள்ளப்படாத திருக்கோயில்களை கண்டறிந்து குடமுழுக்கு நடத்துதல், திருத்தேர் மற்றும் திருக்குளங்களை சீரமைத்தல், பக்தர்களுக்கு தேவையான அடிப்படை வசதிகளை மேம்படுத்தி வழங்குதல், திருக்கோயில் நிலங்களை ஆக்கிரமிப்பிலிருந்து மீட்டடுத்தல் போன்ற பல்வேறு பணிகள் துரிதமாக நடைபெற்று வருகின்றன.

நாமக்கல், தும்மல்குறிச்சியில் மருதகாளியம்மன் திருக்கோயில் தொன்மையான திருக்கோயில்களில் ஒன்றாகும். இத்திருக்கோயிலுக்கு கடைசியாக கடந்த 1996-ஆம் ஆண்டு குடமுழுக்கு நடைபெற்றது.

இத்திருக்கோயிலுக்கு மீண்டும் குடமுழுக்கு நடத்தி 2012-ஆம் ஆண்டு பாலாயம் செய்யப்பட்டு, ரூ.5.41 கோடி செலவில் 15 திருப்பணிகள் மேற்கொள்ளப்பட்டன. 28 ஆண்டுகள் கடந்த நிலையில் இன்று இத்திருக்கோயிலுக்கு திருக்குடமுழுக்கு

நன்னீராட்டு பெருவிழாவில் அமைச்சர் அர.சக்கரபாணி, பி.கே.சேகர்பாபு, அரசு உயர் அலுவலர்கள், இறையன்பர்கள் மற்றும் பொதுமக்கள் பெருந்திரளாக கலந்து கொண்டு சிறப்பித்தனர்.

இந்நிகழ்வில் இந்து சமய அறிவிலையத்துறை ஆணையர் பி.என்.ஸ்ரீதர், நாமக்கல் மாவட்ட ஆட்சித் தலைவர் டி.டி.பரஞ்சோதி, அறங்காவலர் குழுத் தலைவர் மற்றும் உறுப்பினர்கள் மற்றும் அலுவலர்கள் கலந்து கொண்டனர்.



மயிலாடுதுறை மாவட்டம் செம்பனார்கோவில் ஒன்றியம் ஆக்கர் ஊராட்சியில் ஊரக பகுதிகளுக்கான மூன்றாம் கட்ட மக்களுடன் முதல்வர் திட்டத்தை உயர்கல்வித்துறை அமைச்சர் கோவி.செழியன், பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் துவக்கி வைத்து மகாத்மா காந்தி தேசிய ஊரக வேலை உறுதியளிப்பு திட்டத்தின் கீழ் பயனாளிகளுக்கு அடையாள அடையை வழங்கினார்கள். உடன் மயிலாடுதுறை மாவட்ட கழக செயலாளரும், பூம்புகார் சட்டமன்ற உறுப்பினருமான நிவேதா எம்.முருகன், சீர்காழி சட்டமன்ற உறுப்பினர் எம்.பன்னீர்செல்வம், மாவட்ட ஆட்சியர் ஏ.பி.மகாபாரதி, மாநில விவசாய தொழிலாளர் அணி இணை செயலாளர் ஜெக.வீரபாண்டியன், சட்டமன்ற முன்னாள் உறுப்பினர் எம்.எம்.சித்திக், தகவல் தொழில்நுட்ப அணி தஞ்சை மண்டல பொறுப்பாளர் பி.எம்.ஸ்ரீதர், மாவட்ட கழக பொருளாளர் மகா.அலெக்சாண்டர், நகர கழக செயலாளர்கள் குண்டாமணி (ஏ) என்.செல்வராஜ், மகப்பாராயன், ஒன்றிய கழகச் செயலாளர்கள் அமிர்த், விஜயகுமார், பழமருமணி, மங்கை எம் சங்கர், பொதுக்குழு உறுப்பினர் ஹரஷத், மாவட்ட ஊராட்சி முன்னாள் தலைவர் உமா மகேஸ்வரி சங்கர் மற்றும் பலர் உள்ளனர்